

## حضرت شاہ عبداللطیف بھٹائی رحمہ اللہ علیہ

شرف الدین اصلاحی

اردو زبان کے مشہور شاعر سیرتی میر نے از راہ تعلیٰ شاعرانہ یا نشہ کمال سے سرشار ہو کر کہا تھا :-

مت سهل ہمیں جانو پھرتا ہے فلک برسوں  
تب خاک کے پردے سے انسان نکلتے ہیں

یا پھر جیسا کہ شاعر مشرق علامہ اقبال نے فرمایا ہے کہ :-  
ہزاروں سال نرگس اپنی بی نوری پہ روئی ہے  
بڑی مشکل سے ہوتا ہے چمن میں دیدہ ور پیدا

کچھ اسی قسم کا احساس اور تاثیر میرے دل میں پیدا ہوتا ہے جب میں سنده کے مشہور صوف شاعر شاہ عبداللطیف بھٹائی رحمہ اللہ علیہ کی حیات اور شاعری پر نظر کرتا ہوں۔

شاہ بھٹائی ۱۱۰۱ھ ہجری مطابق ۱۶۹۰ عیسوی میں تعلقہ هلا کے ایک کاؤں میں پیدا ہوئے۔ نسباً آپ ہاشمی سید ہیں۔ آپ کا سلسلہ نسب حضرت علی کرم اللہ وجہہ اور جانب رسول خدا سے ملتا ہے۔ آپ کے آبا و اجداد امیر تیمور کے عہد میں ہرات سے ہندوستان آئے اور سنده میں توطن اختیار کیا۔ خاندانی وجاہت اور علم و فضل شاہ صاحب کو ولیٰ ہیں ملا۔ شاہ صاحب کے متعلق عام روایت یہ ہے کہ وہ رسمی تعلیم سے بے بہرہ رہے، کہتے ہیں انہیں مدرسے میں تعلیم کے ائے بھیجا گیا تو انہوں نے الف کے سوا کچھ اور پڑھنے سے انکار

کر دیا۔ اس خیال کے حامی شاہ صاحب کو اسی اور ان پڑھ ثابت کرنا چاہتے ہیں۔ مگر اس کے برعکسن ایک دوسرا گروہ شاہ صاحب کی رسمی تحصیل علم کا قائل ہے، جس میں ڈاکٹر ٹرمپ (Dr. Trump) بھی شامل ہیں۔ شاہ صاحب کا کلام دیکھنے سے دوسرے گروہ کے خیال کی تائید ہوتی ہے۔ کلام کی داخلی شہادت سے معلوم ہوتا ہے کہ شاہ صاحب نے تمام مروجہ علوم حاصل کیے۔

شاہ صاحب نے عہد شباب میں قدم رکھا ہی تھا کہ ان کے ساتھ ایک ایسا مانع پیش آیا، جس کی بدولت کئی سال تک جنگلوں اور یابانوں کی خاک چھانتی پڑی۔ شاہ صاحب کے والد شاہ حبیب جس زمانے میں کوئی میں سکونت پذیر تھے، مرتضی مغل ییگ ارغون کا معزز خاندان ان کے ارادتمندوں میں شامل ہو گیا۔ شاہ حبیب کی بزرگی اور پاکبازی سے مرتضی مغل بہت متاثر تھا۔ مرتضی کے گھرانے میں سخت پردازی کا رواج تھا مگر شاہ حبیب کے لئے یہ رسم بالکل ختم کر دی گئی تھی۔ گھر کی تمام خواتین یہ تکلف ان کے سامنے ہوتی تھیں۔ اکثر جب کوئی بیمار ہوتا، دعا تعویذ کے لئے شاہ صاحب کو بلاجیا جاتا۔ ایک بار مرتضی مغل ییگ کی نوجوان لڑکی بیمار پڑی۔ اتفاق سے شاہ حبیب ان دنوں خود ذی فراش تھے، اس لئے جب بلاج آیا تو اپنے نوجوان بیٹھ شاہ لطیف کو بھیج دیا۔ مرتضی کو پہلے تو تامل ہوا مگر پھر اس خیال سے کہ مرشد زادہ ہے بیٹھی کا سامنا کرتے ہی بنی۔ شاہ لطیف مریضہ کا علاج کرنے آئے تھے خود بیمار ہو گئے۔ اس پری تمثال کو دل دے یہیں۔ یہ بات چھپنے والی نہ تھی۔ اور آخر کار شاہ حبیب کو اپنے اہل و عیال سمیت کوئی سے نقل مکانی کرنا پڑا۔ نوجوان لطیف کا عشق حد جنون کو پہنچ گیا۔ دل کے درد نے انہیں ایک جگہ آرام سے نہ بیٹھنے دیا۔ وہ گھر بار چھوڑ، سر بصرحا نکل گئے اور مسلسل تین سال تک حالت دیوانگی میں دشت نوردی کرتے رہے۔

عشق مجازی عشق حقیقی کا زینہ ہے۔ ہر سالک کو اس منزل سے گذرنا پڑتا ہے۔ سلوک اور تصوف میں تصور شیخ کو اسی لیے ضروری قرار دیا گیا ہے۔

بہر حال شاہ صاحب نے یہ مرحلہ خود بخود بغیر کسی رہبری کے طبع کر لیا۔  
البتہ دوسرے درجے میں مقام عرفان تک پہنچنے کے لئے انہیں کسی اہل باطن  
کا دامن پکڑنا تھا۔ عالم وارثگی میں پہنچنے پہراتے ان کا گذرنہ شہر سے ہوا  
تو یہاں ان کی ملاقات نقشبندیہ سلسلے کے ایک بزرگ سے ہوئی، جن کی خدمت  
میں کچھ وقت گزارنے کے بعد شاہ صاحب کی وحشت دور ہوئی اور وہ جذب کی  
حالت سے نکل کر دوبارہ طریق شریعت کے پابند ہو گئے۔ خدمت والدین اور  
عبادت و ریاضت کا جذبہ از سنو پیدا ہوا۔ وہ گھر واپس آ کر والدین کی خدمت  
میں رہنے لگے۔ شاہ صاحب کی گھر واپسی کے کچھ ہی عرصہ بعد، مرتضی مغل ییک  
کے خاندان پر تباہی آئی۔ ایک دشمن قوم کے کچھ افراد نے مغل ییک کی حوصلے  
پر حملہ کر کے خاندان کے تمام مردوں کو قتل کر دیا، صرف مستورات بچ  
رہیں، جس کے بعد پسمندگان کو یہ خیال ہوا کہ یہ روز بد ان پر اس لئے آیا  
کہ انہوں نے سادات کو تکلیف پہنچائی اور ان کی وجہ سے شاہ حبیب اور ان  
کے اہل خاندان کو اپنا گھر بار چھوڑنا پڑا۔ وہ طالب عفو و درگذر ہوئے اور  
تلافی ماقات کے لئے مرتضی مغل ییک کی اڑی کو شاہ لطیف کے عقد میں دے  
دیا۔ اس طرح شاہ صاحب کی داستان عشق ایک کامیاب انجام پر ختم ہوئی۔  
شادی کے بعد شاہ صاحب نے بھٹ شاہ کو اپنا مسکن بنایا۔ اور ایک پر سکون  
ازدواجی زندگی کا آغاز کیا۔ اس وقت تک بھٹ شاہ چند ٹیلوں پر مشتمل ایک  
غیر آباد خطہ زمین تھا۔ مگر شاہ صاحب کی سکونت کے بعد ان کے مریدوں کی  
سعی و کوشش سے ایک خوبصورت بستی میں تبدیل ہو گیا۔ شاہ صاحب کی کشش  
دور دراز مقامات سے اہل فن اور ارباب کمال کو کھیچ لائی۔ صدھا موسیقار،  
садھو، سنیاسی اور فقراء یہاں آتے، شاہ صاحب سے کسب فیض کرتے اور اپنا  
کمال دکھاتے۔ بھٹ شاہ کو مستقر بنانے کے بعد شاہ صاحب کو اطمینان اور  
سکون کی زندگی میسر ہوئی اور انہوں نے روحانیت کے اعلیٰ مدارج تک پہنچنے  
کے لئے مجاہدہ اور ریاضت شروع کر دی۔ غور و خوض کا مادہ شاہ صاحب میں

اوائل عمر ہی سے موجود تھا۔ عمر کے ساتھ ساتھ شعور میں پختگی آتی گئی اور دینی اور دنیوی تجربیات نے انہیں اس مقام پر پہنچا دیا جہاں پہنچنے کے بعد انسان حیات سرمدی سے نواز دیا جاتا ہے۔

ستادیہ  
هر گز نمیرد آنکہ دلش زندہ شد بہ عشق

ثبت است بر جریدہ عالم دوام ما

جس طرح وہ زندگی میں ہزاروں بندگان خدا کے لئے شمعِ هدایت تھے، وفات کے بعد بھی لوگ ان کے اقوال و افعال سے فائدہ اٹھا رہے ہیں۔ شاہ صاحب کی زندگی میں کرامات اور خرق عادت کے بہت سے واقعات ملتے ہیں۔ شاہ صاحب کا انتقال جس طرح ہوا وہ بھی کسی کرامات سے کم نہیں۔ کہتے ہیں وفات سے اکیس دن پہلے شاہ صاحب یک قلم عزلت گزین ہو گئے تھے۔ کہانا پینا سب چھوڑ دیا تھا۔ ایک دن غسل سے فارغ ہو کر مریدوں کے حلقے بین آئے، محفلِ سماں کا حکم دیا اور خود مراتبی کے لئے حجرے میں گوشہ نشین ہو گئے۔ سلسیلِ تین دن تک محفلِ سماں گرم رہی۔ تیسرا دن جب چند عقیدتمند حجرے میں داخل ہوئے تو دیکھا کہ طائر روح نفسِ عنصری سے پرواز کر چکا ہے۔ کب آپ نے رحلت فرمائی، کسی کو معلوم نہ ہوسکا۔ بہر حال قرائن سے یہ اندازہ لگایا جاتا ہے کہ ۱۳ صفر ۱۱۶۵ ھجری مطابق ۱۷۰۲ عیسوی کو دار فانی سے عالمِ جاودانی کی طرف کوچ گیا۔ آپ کا مزار آپ کی بسائی ہوتی بستی بھٹ شاہ میں آج بھی مرجم خلاائق ہے۔ عقیدتمند وہاں جاتے ہیں اور وہاں کے روحانی ماحول سے اپنا ایمان تازہ کرتے ہیں۔ شاہ صاحب ایک ایسے بزرگ ہیں جن کی مقبولیت میں وقت کے ساتھ ساتھ اضافہ ہوتا رہے گا۔

یہ تھے شاہ صاحب کے مختصر سوانح۔ اب میں اختصار کے ساتھ شاہ صاحب کے سیرت و اخلاق کے متعلق عرض کروں گا۔ شاہ صاحب کی شاعرانہ عظمت اعتراف سے بالا تر ہے۔ ان کے متصوفانہ خیالات دنیاۓ روحانیت کا انمول

گنجینہ ہیں، لیکن بحیثیت انسان شاہ صاحب کی اصل عظمت کا راز ان کی سیرت کی پاکیزگی اور کردار کی بلندی میں مضمون ہے۔ دنیا میں بڑے بڑے عظیم شاعر مفکر، فلسفی، مدبیر اور معلم اخلاق گذرے ہیں جنہوں نے اپنے ابناۓ جنس کو اخلاقیت کا درس دیا ہے مگر خود ان کی اپنی زندگیاں علی اعتبار سے اس کے برعکس تھیں۔ ظاہر ہے ایسے لوگوں کی زندگی بنی نوع انسان کے انے اسوہ نہیں بن سکتی۔ شاہ صاحب کی زندگی اس لحاظ سے ہمارے لئے نمونہ ہے کہ انہوں نے جن باتوں کی تبلیغ کی وہ ایسی باتیں ہیں جو ان کی اپنی سیرت کا جز تھیں۔ شاہ صاحب کے سیرت نگاروں نے لکھا ہے کہ بحیثیت انسان شاہ صاحب نہایت سادگی پسند، پاک طینت، سنجیدہ، حلیم، بردبار اور منکسر المزاج تھے۔ انسانی ہمدردی ان کا مذهب تھا۔ ایثار و خلوص، رواداری اور وسیع المشربی ان کا شیوه۔ امانت و دیانت، راستبازی اور صاف گوئی ان کا شعار۔ وہ تعصّب اور تنگ نظری سے پاک تھے۔ حرص و ہوس، بغض و حسد سے انہیں دور کا بھی تعلق نہ تھا۔ دنیوی جاہ و حشمت اور مادی ساز و سامان سے بالکل بے نیاز تھے۔ شاہ صاحب کی وسیع المشربی اور مذہبی رواداری ہی کا اثر تھا کہ ہر مذهب و ملت اور ہر فرقے اور طبقے کے لوگ آپ سے عقیدت رکھتے تھے۔ عصیت اور جنبہ داری سے ان کی طبیعت کو کوٹی نسبت نہ تھی۔ یہی وجہ ہے کہ انہوں نے تصوف میں کسی خاص مسلک کا متشدد پیرو بننے کی بجائے، تصوف کی حقیقی روح کو اپنے اندر جذب کرنے کی کوشش کی۔ رسمًا شاہ صاحب قادریہ سلسلے سے منسلک تھے۔ انہوں نے بیعت اپنے والد بزرگوار کے ہاتھ پر کی تھی جو اس سلسلے کے ماننے والے تھے، لیکن شاہ صاحب کی زندگی میں ایسی باتیں بھی ملتی ہیں جو اس سلسلے کے بزرگوں میں نہ تھیں۔ میں سمجھتا ہوں، شاہ صاحب کی شخصیت کا یہ پہلو تفریق این و آن اور من و تو کے استیاز سے بالاتر ہو کر فقط شی کی حقیقت کو دیکھنے کی وجہ سے پیدا ہوا۔ اور یہ ان کی یہ لاگ حق پسندی کی دلیل ہے۔ شاہ صاحب کی زندگی کا مطالعہ ہمیں یہ بتاتا ہے کہ وہ ایک آزادہ رو، اور

”صلح کل“ کے حامی انسان تھے۔ ان کا عمل آنحضرت صلی اللہ علیہ وسلم کے اس ارشاد پر تھا کہ الحکمہ ضالہ المؤمن حيث وجدہا فهو الحق بہا، حکمت و دانائی مؤمن کا گشته سرمایہ ہے یہ جہاں بھی ملے اس پر سب سے پہلے مؤمن کا حق ہے۔

شاہ صاحب کی زندگی ایک سچی مؤمن کی زندگی تھی۔ وہ ایک پاک نہاد انسان تھے۔ دنیوی لذات سے وہ کوسوں دور تھے۔ وہ اکثر اپنے حلقوں بگوش ارادتمندوں کو کم کھانے، کم مونے، کم بولنے، خود غرضی سے بچنے، دوسروں کے ساتھ بھلانی کرنے، سادہ لباس پہننے کی تلقین کرتے۔ خود ان کی اپنی زندگی انہی اصولوں کا نمونہ تھی۔ شاہ صاحب کی رحمدی کا یہ عالم تھا کہ انسان تو انسان کسی جانور یا پرندے کو بھی اذیت دینا ناروا سمجھتے تھے۔ حسن سلوک کو زیور انسانیت سمجھتے تھے۔ معاملات میں صفائی کو عبادات کی غرض و غایت سمجھتے تھے۔

شاہ بھٹائی کی شاعری کے متعلق کچھ کہنے کے ائمہ ایک دفتر در کار ہو گا، جس کی بیہاں گنجائش نہیں۔ پھر بھی اس کے متعلق کچھ نہ کچھ کہنا اس لیے ضروری ہے کہ شاہ کی شاعری ہی ان کی زندگی کا سب سے سہتم بالشان واقعہ ہے۔ شعر و ادب کے دو رخ یا دو پہلو ہیں۔ ایک مواد یعنی Matter دوسرا ہیئت یعنی Form۔ جہاں تک شاہ کی شاعری میں پہلے رخ کا تعلق ہے بلاخوف تردید یہ کہا جا سکتا ہے کہ شاہ کی شاعری ان کی زندگی کا عکس ہے۔ انہوں نے اپنی شاعری میں انہی افکار و خیالات، عقائد و نظریات کو جگہ دی ہے جن پر وہ زندگی بھر کار بند رہے۔ اور اس کے اعادہ کی ضرورت اس لیے نہیں رہی کہ ان کی حیات اور سیرت کی ایک جھلک آپ ابھی دیکھ چکے ہیں۔ یہ بات سبھی جانتے ہیں کہ شاہ کی شاعری پر تصوف کا رنگ غالب ہے۔ مگر شاہ کے بیہاں تصوف برائے شعر گفتہ نہیں۔ تصوف شاہ کی زندگی کا نفس ناطق ہے۔ اسی لیے یہ ان کے کلام میں ایک زندہ حقیقت بن کر جلوہ گر ہے۔ روایتی تصوف کے

برخلاف شاہ صاحب کے متضوفانہ خیالات میں ایک طرح کی گرمی حرکت اور نفوذ کی کیفیت پائی جاتی ہے۔

شاہ صاحب نے شاعری کو انہی خیالات کی اشاعت کا ذریعہ بنایا۔ مگر اس کا یہ مطلب نہیں کہ ان کے کلام میں محض پیغام ہی پیغام ہے، اور اس میں شعری لوازیات اور فنی خوبیاں موجود نہیں۔ شاہ کے کلام میں معافین سخن کی وہ تمام اقسام پائی جاتی ہیں جو ایک فطری شاعر کے کلام میں ہونی چاہئیں۔ ان کا کلام فصیح و بلیغ ہے۔ انہوں نے شعری روایات کو برتا نہیں بلکہ برباکیا ہے۔ ان کی قائم کی ہوئی شعری روایات سے بعد کے سختوروں نے خوشہ چینی کی ہے۔ شاہ کے کلام میں نادر تشبیہات، بلیغ استعارات کا ایک جہاں آباد ملتا ہے۔ وہ الفاظ کے انتخاب میں بڑی مشاقی سے کام لیتے ہیں۔ خوبصورت الفاظ، چست بندشیں اور خوش وضع تراکیب ان کے کلام کے حسن کو دونیلا کرتی ہیں۔ وہ تخیل و محاکمات کی مدد سے چھوٹی چھوٹی واقعات اور معمولی جزئیات کی جس طرح تصویر کشی کرتے ہیں یہ انہی کا حصہ ہے۔ ان کے تخیل کی پرواز انہیں ان مقامات کی سیر کراتی ہے جہاں ہر کمہ و مہ کا گزر نہیں۔ ان کا مشاہدہ تیز، ان کا ادراک بلند اور ان کی حسیات عمیق ہیں۔ وہ فطرت انسانی کے نباض اور مظاہر قدرت کے نکتہ دان ہیں۔ وہ اپنی شاعری کے لئے ایسے موضوعات کا انتخاب کرتے ہیں جو بظاہر بہت معمولی ہوتے ہیں مگر شاہ صاحب انہی معمولی باتوں میں سے ایسے ایسے نکتے نکالتے ہیں کہ شاید و ناید۔

شاہ صاحب کے کلام میں جو نغمگی اور غنائیت ہے اس کی تکمیل میں جہاں ان کے شاعرانہ کمال کو دخل ہے، وہاں موسیقی کے ساتھ ان کے غیر معمولی شغف کا بھی حصہ ہے۔ شاہ صاحب باوجود یہ کہ قادریہ سلسلے سے وابستہ تھے جس میں غنا اور موسیقی کو پسندیدہ نہیں سمجھا جاتا، پھر بھی موسیقی اور سمع سے ان کو گہری دلچسپی تھی۔ شاعری اور موسیقی فنون لطیفہ کی دو اہم شاخیں ہیں اور ان کا چولی دامن کا ساتھ ہے۔ شاہ صاحب کی شخصیت

میں ان دونوں کا اجتماع ان کے اپنے فن کے کمال کا خاص ثابت ہوا۔ جس طرح ملکہ شاعری ان کی فطرت میں مبدأ فیاض کا ودیعت کردہ تھا اسی طرح ذوق موسیقی بھی خدا داد تھا۔ بلند افکار کے ساتھ ان دونوں اوصاف نے مل کر شاہ صاحب کو فن کی ان بلندیوں پر پہنچا دیا جہاں ان کا مقابلہ دنیا کے کسی بھی عظیم شاعر سے کیا جا سکتا ہے۔ تشنگی محسوس کی جائے گی اگر میں شاہ کے دو چار شعر ناظرین کی ضیافت طبع کے لئے نہ پیش کروں۔ ”سر مومن رانو“ میں ایک جگہ وہ مومن کی سہیلیوں کا ذکر بڑے دلکش انداز میں کرتے ہیں :-

سہکتے بال اور مانگیں نکالے  
وہ چہروں کے تر و تازہ اجالے  
وہ سب انداز تھے جس کے نزالے  
حقیقت میں وہی اس کی خوشی تھی

سروں پر سبز شالیں یا دو شالے  
وہ جسم صندلیں وہ عنبریں مو  
انھی میں تھی وہ گل اندام موہل  
اسے رانے سے جو وابستگی تھی

(منظوم ترجمہ)

### یوم لطیف

الحمد لله کہ اس بزرگ ہستی کی یاد میں تقریباً ہر سال لطیف ڈے منا کر ان کا ذکر خیر کرتے ہیں، ساتھ ہی ان کے اسر پیغامات کے تجزیہ میں بھی کاوش کی جاتی ہے۔ البتہ حقیقت یہ ہے کہ شاہ صاحب کی عظمت کو خراج تحسین پیش کرنے کا صحیح طریقہ یہ نہیں کہ ہم کبھی کبھار جلسے جلوس منعقد کر کے گرسی محفل کا سامان کر لیا کریں۔ شاہ صاحب کے ساتھ سچی عقیدت کے اظہار کا حق یوں ادا نہیں ہو سکتا کہ ہم صرف تقاریب منعقد کر کے تقریبیں کریں اور مقالے پڑھیں، ان کے افکار و خیالات پر زبانی جمع خرج صرف کر کے محض اسی کو کاف سمجھیں۔ اگر ہم کو شاہ کے ساتھ سچی محبت اور دلی عقیدت ہے، ان کی تعلیمات کا ہمارے دل میں احترام ہے تو ضرورت اس بات کی

ہے کہ ہم ان کے افکار و خیالات کبو اپنی عملی زندگی کے لیے مشعل راہ بنائیں، اپنی افرادی اور اجتماعی زندگی کو ان کے بتانے ہوئے اصولوں کے مطابق استوار کریں۔ شاہ صاحب کے پیغام میں جس بات کو بنیادی اہمیت اور مرکزی حیثیت حاصل ہے وہ محبت اور انسان دوستی ہے، اخوت، صلح و رحمی اور بھائی چارہ ہے، ایثار و قربانی ہے، رواداری اور وسیع المشربی ہے۔ ہم کو چاہئے کہ ہم سوچیں اور اپنے دلوں کو ثبوں کر دیکھیں کہ ہماری عملی زندگی میں ان باتوں کو کہاں تک دخل ہے اور ان کے برعکس باتیں کہاں تک ہمارا جزو ایمان ہیں۔ سندھ کی سر زمین جو شاہ رحمة اللہ علیہ کی جنم بھوپی اور آخری آرامگاہ بھی ہے یہ وہ سر زمین ہے جس میں شاہ نے سکھ اور شانتی، امن اور سلامتی کے گیت گائے ہیں، آئیے شاہ گردوں وقار کے پیغام حق کی روشنی میں ہم باہم مل کر ایک ایسے وطن کی تعمیر کریں جس میں صرف اخوت کے نغمے ہوں، محبت کے زمیں ہوں، پیار کی باتیں ہوں اور الفت کے ترانے ہوں، تاکہ آنے والی نسلیں شہادت دے سکیں کہ تقدس مآب شاہ صاحب کے پیغام کے مطابق ہم عمل پیرا ہوئے۔

---